

Ko Hono Fakatupulaki 'o e Mo'ui Fakafalala Pē Kiate Kitá 'i he Founga 'a e 'Eikí

Ako 'a e ngaahi fakamo'oni fakafolofola mo e ngaahi fakamatala 'i laló, 'o kumi ha tali ki he ongo fehu'i ko 'ení:

1. Ko e hā kuo ako'i 'e he 'Eikí 'i he folofolá pea fakafou 'i He'ene kau palōfitá 'e lava 'o tokoni ke tau fakatupulaki 'a e mo'ui fakafalala pē kiate kitá?

2. Ko e hā ha ngaahi faingata'a 'e ala fehangaangai mo ha taha te ne fiema'u ai e tokoni 'a e Tamai Hēvaní ke ikuna'í?

Tokāteline mo e Ngaahi Fuakava 9:7–8

Tokāteline mo e Ngaahi Fuakava 58:26–28

Tokāteline mo e Ngaahi Fuakava 88:124

Siosefa Sāmita—Hisitōlia 1:55

Na'e akonaki 'a Palesiteni 'Eselā Tafu Penisoni (1899–1994) 'o pehē:



'Oku ngāue 'a e 'Eikí mei loto ki tu'a. 'Oku ngāue 'a māmani mei tu'a ki loto. 'Oku to'o 'e he māmaní 'a e kakaí mei he masivá. 'Oku to'o 'e Kalaisi 'a e masivá mei he kakaí pea nau toki to'o leva kinautolu mei he'enu faka'ofá. 'E fakafōtunga 'e māmani 'a e tangatá 'aki hono liliu honau 'ātakaí. 'Oku liliu 'e Kalaisi 'a e tangatá pea toki liliu 'e he tangatá honau 'ātakaí. 'Oku fakafōtunga'í 'e māmani 'a e 'ulungaanga 'o e tangatá, ka 'e lava 'e Kalaisi ke liliu e 'ulungaanga 'o e fa'ahinga 'o e tangatá. (Ezra Taft Benson, "Born of God," *Ensign*, Nov. 1985, 6)

Na'e fakamatala 'a Palesiteni Tieta F. 'Ukitofa, na'e hoko kimu'a ko ha mēmipa 'o e Kau Palesitenisí 'Uluakí, 'o pehē:



'Oku 'ikai ko e founga 'a e 'Eikí ke tau tangutu pē 'i he ve'e vaitafé 'o tatali ke tafe atu 'a e vai 'o 'osi pea tau toki kolosi. Ka ko 'etau fakataha mai, pelu hake e nima hotau soté, ngāue, pea langa ha halafakakavakava pe fo'u ha vaka ke tau kolosi ai 'i he ngaahi vai 'a ia ko hotau ngaahi poletakí. (Dieter F. Uchtdorf, "Tokoni'i 'i he Founga 'a e 'Eikí," *Liahona*, Nōvema 2011, 54)